

DEPOSITION OF WITNESS

(Chapter XXIII Code of Criminal Procedure)

In the Court of the Judicial Magistrate No.1, Mayiladuthurai.

CC.NO.100/2023

Deposition of Lw1 examined as pw2

Date: 06.02.2026

Name	கதாநாயகன்
Father's/Husband's Name	சுப்பையன்
Village	மேலச்சாலை
Taluk	
Age	61/2026

Solemnly affirmed in accordance with the provisions of Act X of 1873 on the day 06.02.2026

(Accused present )

**முதல் விசாரணை**

நான் சீர்காழி பிரிவில் வனவராக இருந்து ஓய்வு பெற்று தற்சமயம் வீட்டில் இருந்து வருகிறேன். கடந்த 22.03.2023 ம் தேதி காலை 10.00 மணிக்கு சீர்காழி வனச்சரக அலுவலர் அவர்களுக்கு வந்த ரகசிய தகவலின் படி நானும், வனக்காப்பாளர் பாரதிதாசன், வனக்காவலர் கலைவாணன் மூவரும் எழுமகளு கிராமம் சென்று ரகசிய தகவலின் படி கிடைத்த நெல் வயலுக்கு சென்று பார்த்தோம். அங்கு 3 பெண் மயில்கள் இறந்து கிடந்தன. இறந்த மயில்களுக்கு அருகில் குருணை மருந்து கலந்த அரிசியும் இருந்தது. பக்கத்தில் உள்ளவர்களை விசாரித்தோம். இந்த வயல் எழுமகளு கிராமத்தில் வசிக்கும் ஜெயசீலன் வயல் என்று சொன்னார்கள். நாங்கள் ஜெயசீலனை விசாரணை செய்து 3 பெண் மயிலையும், குருணை மருந்து கலந்த அரிசியையும், எடுத்துக்கொண்டு அலுவலகம் வந்தோம். எங்கள் அலுவலகத்தில் வைத்து எதிரியை விசாரணை செய்தபோது தானாக முன்வந்து என் முன்னிலையில் மற்றும் கலைவாணன் முன்னிலையில் ஒரு ஒப்புதல் வாக்குமூலம் கொடுத்தார். (தற்போது நீதிமன்றத்தில் எண்ணிடம் காட்டப்படும் ஒப்புதல் வாக்கமூலத்தில் உள்ள கையெழுத்து அ.சா.ஆ.5 ஆக குறியீடு செய்யப்படுகிறது) அந்த ஒப்புதல் வாக்குமூலத்தில் தன்னுடைய வயலில் எலித்தொல்லை அதிகமாக இருந்ததால் அவைகளை கொல்வதற்காக அரிசியில் குருணை மருந்து கலந்து வைத்ததாக கூறினார். அந்த ஒப்புதல் வாக்குமூலத்தின் அடிப்படையில் 3 பெண் மயில்களையும், குருணை மருந்து கலந்த அரிசி 100 கிராமமும் கிராம நிர்வாக அலுவலர் முன்னிலையில் வனக்காப்பாளர் கைப்பற்றுதல் மகசர் H நமுணா வாயிலாக கைப்பற்றினார். பின்னர் எதிரி ஜெயசீலனை வனக்காப்பாளரும், வனக்காவலரும் கைது செய்து நீதிமன்ற காவலுக்கு உட்படுத்தினார். வனச்சரக அலுவலர் என்னை விசாரணை செய்தார்கள்.

**எதிரி தர்ப்பு குறுக்கு விசாரணை**

தனி நபர்கள் யாரும் எழுத்துமூலமாக எந்த புகாரும் கொடுக்கவில்லை என்றால் சரிதான். எதிரி தான் குருணை மருந்தை கலந்து வயலில் வைத்தார் என்பதை நான் பார்த்தேன் என்று யாரும் நேரடியான சாட்சிகள் இல்லை என்றால் சரிதான். நாங்கள் சென்று பார்த்தபோது அருகில் உள்ளவர்களை விசாரித்தோம், ஆனால் அவர்களை சாட்சியாக சேர்க்கவில்லை என்றால் சரிதான். பாலையூர் காவல் நிலையத்தில் இருந்து போலிசார் யாரேனும் வந்தார்களா என்றால் எனக்கு நியாயகம் இல்லை. வழக்கு கோப்புகளில் உள்ள புகைப்படத்தில் SI குமரவேல்,

S. S. S. S.

தலைமை காவலர் செந்தில்குமார் ஆகியோரை சாட்சியாக விசாரிக்கவில்லை மேற்படி புகைப்படமானது வனஅலுவலர்களால் எடுத்து வழக்கு கோப்புடன் தாக்கல் செய்யப்பட்டுள்ளது என்றால் சரிதான். வி.ஏ.ஓ விடம் இறந்துபோன மயில்கள் கிடந்த இடம் யாருக்கு சொந்தமானது என்பதற்கான சான்றிணை பெற்று தாக்கல் செய்யப்பட்டுள்ளது என்றால் சரிதான். அதில் உரிமையாளரின் பெயர் விஜயகுமார் த/பெ. நடராஜன் என்று உள்ளது என்றால் சரிதான். கைப்பற்றுதல் மகசர் தயார் செய்யும் போது வி.ஏ.ஓ முன்னிலையில் தயார் செய்யப்பட்டுள்ள நிலையில் வி.ஏ.ஓவிடம் கையெழுத்து பெற்று வாக்குமூலம் பதிவு செய்து அவரை சாட்சியாக இந்த வழக்கில் சேர்க்கப்பட்டுள்ளாரா என்றால் இல்லை. வழக்கு கோப்புகளுடன் உள்ள புகைப்படத்தில் தரிசு நிலமாக உள்ளது என்றால் சரியல்ல. உளுந்து செடி பயிரிடப்பட்டுள்ளது. கைப்பற்றுதல் மகசர் மற்றும் எதிரியை பற்றி விபரங்கள் ஆகியவை வனச்சரக அலுவலகத்தில் வைத்து தயார் செய்தது என்றால் சரிதான். பாலையூர் போலிசாருக்கு யார் தகவல் சொன்னது என்றால் நாங்கள் சொல்லவில்லை. அவர்களிடம் நீங்கள் ஏன் வந்தீர்கள் என்று கேட்டோமா என்றால் இல்லை. அக்கம் பக்கத்தில் உள்ள நிலத்தின் உரிமையார்களையும் இந்த வழக்கில் விசாரிக்கவில்லை என்றால் சரிதான். இறந்துகிடந்த மயில்கள் இருந்த இடம் எதிரிக்கு சொந்தமானது இல்லை என்றாலும், வேறுஇடத்தில் இறந்து கிடந்த மயிலை வைத்து எதிரியின் மீது பொய் வழக்கு தாக்கல் செய்யப்பட்டுள்ளது என்றாலும் சரியல்ல, அதனால் தான் சம்பவ இட சாட்சிகள் மற்றும் வி.ஏ.ஓ, பாலையூர் போலிசார்களை இவ்வழக்கில் சாட்சியாக சேர்க்கப்படவில்லை என்றால் சரியல்ல. எதிரிக்கும் இந்த வழக்கிற்கும்நேரடி தொடர்பு இல்லை என்றால் சரியல்ல. எதிரியை சொன்ன நேரத்தில், சொன்ன இடத்தில் வைத்து கைது செய்யவில்லை என்றாலும், ஒப்புதல் வாக்குமூலம் பெறவில்லை என்றாலும் சரியல்ல. வனச்சரக அலுவலகத்தில் வைத்து ஆவணங்கள் தயார் செய்யப்பட்டுள்ளது என்றால் சரியல்ல.

S. சுகுமார்

என்னால் எழுதிக்கொள்ளப்பட்டு, எதிரி பின் முன்னிலையில் சாட்சிக்க பங்கு தர காட்டப்பட்டு அவரால் சரியானதென்று ஏற்கப்பட்டது

*[Handwritten Signature]*  
6/2/26

தேத துவை நடுவா என  
மலிராடுதறை பிரா

*[Handwritten Signature]*

DEPOSITION OF WITNESS

(Chapter XXIII Code of Criminal Procedure)

In the Court of the Judicial Magistrate No.1, Mayiladuthurai.

CC.NO.100/2023

Date: 06.02.2026

Deposition of Lw3 examined as pw3

Name	கலைவாணன்
Father's/Husband's Name	பெரியசாமி
Village	அகரக்கீரங்குடி
Taluk	
Age	54/2026

Solemnly affirmed in accordance with the provisions of Act X of 1873 on the day 06.02.2026

(Accused present)

**முதல் விசாரணை**

நான் நாகப்பட்டினம் பிரிவில் வனக் காவலராக பணி புரிந்து வருகிறேன். கடந்த 2023 ம் ஆண்டு நான் சீர்காழி வனச்சரக அலுவலகத்தில் வனக்காவலராக பணிபுரிந்தேன். அப்போது 22.03.2023 ம் தேதி காலை 10.00 மணிக்கு சீர்காழி வனச்சரக அலுவலர் அவர்களுக்கு வந்த ரகசிய தகவலின் படி நானும், வனக்காப்பாளர் பாரதிதாசன், பிரிவு வன அலுவலர் கதாநாயகன் ஆகியோர்களுடன் எழுமகளு கிராமம் சென்று ரகசிய தகவலின் படி கிடைத்த நெல் வயலுக்கு சென்று பார்த்தோம். அங்கு 3 பெண் மயில்கள் இறந்து கிடந்தன. இறந்த மயில்களுக்கு அருகில் குருணை மருந்து கலந்த அரிசியும் இருந்தது. பக்கத்தில் உள்ளவர்களை விசாரித்தோம். இந்த வயல் எழுமகளு கிராமத்தில் வசிக்கும் ஜெயசீலன் வயல் என்று சொன்னார்கள். நாங்கள் ஜெயசீலனை விசாரணை செய்து அவரையும் அழைத்துக்கொண்டு 3 பெண் மயிலையும், குருணை மருந்து கலந்த அரிசியையும், எடுத்துக்கொண்டு அலுவலகம் வந்தோம். எங்கள் அலுவலகத்தில் வைத்து எதிரியை விசாரணை செய்தபோது தானாக முன்வந்து என் முன்னிலையில் மற்றும் வன அலுவலர் கதாநாயகன் முன்னிலையில் ஒரு ஒப்புதல் வாக்குமூலம் கொடுத்தார். **(தற்போது நீதிமன்றத்தில் என்னிடம் காட்டப்படும் ஒப்புதல் வாக்கமூலத்தில் உள்ள இரண்டாவது கையெழுத்து அ.சா.ஆ.5 ஆக குறியீடு செய்யப்படுகிறது)** அந்த ஒப்புதல் வாக்குமூலத்தில் தன்னுடைய வயலில் எலித்தொல்லை அதிகமாக இருந்ததால் அவைகளை கொல்வதற்காக அரிசியில் குருணை மருந்து கலந்து வைத்ததாக கூறினார். அந்த ஒப்புதல் வாக்குமூலத்தின் அடிப்படையில் 3 பெண் மயில்களையும், குருணை மருந்து கலந்த அரிசி 100 கிராமையும் கிராம நிர்வாக அலுவலர் முன்னிலையில் வனக்காப்பாளர் கைப்பற்றுதல் மகசர் H நமுணா வாயிலாக கைப்பற்றினார். பின்னர் எதிரி ஜெயசீலனை வனக்காப்பாளரும், வனக்காவலரும் கைது செய்து நீதிமன்ற காவலுக்கு உட்படுத்தினார். வனச்சரக அலுவலர் என்னை விசாரணை செய்தார்கள்.

**எதிரி தர்ப்பு குறுக்கு விசாரணை**

நான் சம்பவ இடத்திற்கு சென்றபோது பொதுமக்கள் இருந்தார்களா என்றால் நிறைய நபர்கள் இருந்தார்கள் அவர்களை நாங்கள் விசாரிக்கவில்லை. நான் சம்பவ இடத்திற்கு செல்லும் முன்பு பாலையூர் போலிசார் அங்கு இருந்தார்கள். அவர்களை ஏன் இங்கு வந்தீர்கள் என்று விசாரித்தீர்களா என்றால் இல்லை. நாங்கள் சம்பவ இடத்திற்கு சென்ற பின்பு வி.ஏ.ஓ வந்தாரா என்றால் ஆமாம். வயல் யாருக்கு சொந்தம் என்று வி.ஏ.ஓ அன்றையதினமே சான்று கொடுத்தாரா அல்லது அதற்கு

P. சுவாமிநாதன்

